



TNPSC துளிகள்

- ❖ இலங்கையின் இரண்டு முஸ்லீம் ஆளுநர்கள், அமைச்சரவையில் கேபினெட் நிலையில் உள்ள 4 அமைச்சர்கள் உள்ளிட்ட அனைத்து 9 முஸ்லீம் அமைச்சர்கள் அனைவரும் கூட்டாக இணைந்து பதவி விலகியுள்ளனர்.
 - ஈஸ்டர் ஞாயிறு தீவிரவாதத் தாக்குதல் நடைபெற்றதிலிருந்து முஸ்லீம் சமூகத்தைத் தவறாகச் சித்தரிக்கப்படுவதற்கு எதிராக இவர்கள் அனைவரும் கூட்டாக இணைந்து இந்த முடிவை எடுத்துள்ளனர்.
- ❖ ஐசிசி உலகக் கோப்பை கிரிக்கெட் வரலாற்றில் அதிக சிக்கசர்களை அடித்த வீரராக மேற்கு இந்தியத் தீவுகள் அணியின் தொடக்க வீரர் கிறிஸ் கெயில் உருவெடுத்துள்ளார். இவர் தென் ஆப்பிரிக்காவின் முன்னாள் அணித் தலைவரான ஏபி டி வில்லியர்ஸை முந்தியுள்ளார். கெயில் தற்போது வரை 39 சிக்கசர்களை அடித்துள்ளார்.
- ❖ ஜம்மு காஷ்மீரைச் சேர்ந்த 8 வயது நிரம்பிய குழந்தையைக் கூட்டுப் பாலியல் வன்கொடுமை செய்து (கத்துவா கூட்டுப் பாலியல் வழக்கு), அந்தக் குழந்தையைக் கொன்ற மூன்று முக்கியக் குற்றவாளிகளுக்கு ரன்பீர் குற்றவியல் நடைமுறைச் சட்டத்தின் கீழ் ஆயுள் தண்டனை விதிக்கப்பட்டுள்ளது. மூன்று காவல் துறை அதிகாரிகளுக்கு ஐந்து ஆண்டுகள் சிறைத் தண்டனை விதிக்கப்பட்டுள்ளன.
 - ரன்பீர் குற்றவியல் நடைமுறைச் சட்டம் மட்டுமே காஷ்மீர் மாநிலத்தில் செல்லுபடியாகும். இது 1932 ஆம் ஆண்டில் அறிமுகப்படுத்தப்பட்டது. டோக்ரா அரசு வம்சத்தின் ஆட்சியாளரான, ரன்பீர் சிங்கின் நினைவாக இதற்கு இப்பெயர் வைக்கப்பட்டுள்ளது.
- ❖ இந்திய ரிசர்வ் வங்கி எந்தவொரு குறைந்தபட்ச அளவிலான பணத்தையும் வங்கிக் கணக்கில் தொடர்ந்து வைத்திருக்க வேண்டும் என்ற நிபந்தனை இல்லாமல் அடிப்படை வங்கிச் சேவைகளை அளிக்கும் "கட்டணமில்லாத வங்கிக் கணக்கு" வைத்துள்ளவர்களுக்கு காசோலை வசதி மற்றும் இதரச் சேவைகளை அளிக்க வங்கிகளுக்கு அனுமதி வழங்கியுள்ளது.
 - அடிப்படைச் சேமிப்பு வங்கி வைப்புக் கணக்கு (BSBD - Basic Savings Bank Deposit) என்பது மேற்குறிப்பிட்டுள்ளது போன்ற வங்கிக் கணக்கு வைத்துள்ளவர்களுக்கு குறிப்பிட்ட சில வசதிகளை இலவசமாக வழங்குவதற்காக ஏற்படுத்தப்பட்டுள்ளது.
- ❖ இந்தியாவின் அடுத்த இடைக்கால சபாநாயகராக பாஜகவைச் சேர்ந்த பாராளுமன்ற உறுப்பினரான வீரேந்திர குமார் பொறுப்பேற்கவிருக்கின்றார். இவர் மத்தியப் பிரதேசத்தின் திகம்கார்க் தொகுதியிலிருந்துத் தேர்ந்தெடுக்கப்பட்டுள்ளார்.

தமிழ்நாடு செய்திகள்

வ.உ. சிதம்பரனார் துறைமுக அறக்கட்டளை

- ❖ தூத்துக்குடியில் உள்ள வ.உ.சி துறைமுக அறக்கட்டளை மற்றும் மத்திய கிடங்குக் கழகம் ஆகியவை நேரடித் துறைமுக நுழைவு (Direct Port Entry) வசதிக்காக

புரிந்துணர்வு ஒப்பந்தம் ஒன்றில் கையெழுத்திட்டுள்ளன.

- ❖ DPE ஆனது தொழிற்சாலைகளிலிருந்துச் சரக்குக் கொள்கலன் முனையத்திற்கு சரக்குக் கொள்கலனின் நேரடி இயக்கத்தை ஏற்படுத்தும். இது கொள்கலன் சரக்கு நிலையத்தில் எந்தவொரு இடைநிலை கையாளுதலும் இல்லாமல் அனைத்து நாட்களிலும் 24 மணி நேரமும் இயங்கும்.
- ❖ தமிழ்நாட்டின் இரண்டாவது மிகப்பெரிய துறைமுகம் வ.உ.சி துறைமுக அறக்கட்டளையாகும். இது மன்னார் வளைகுடாவில் அமைந்துள்ளது.

தேசியச் செய்திகள்

மாலத் தீவுகள் மற்றும் இலங்கைப் பயணம்

- ❖ இந்தியத் தேர்தலுக்குப் பின்பு பிரதமர் மோடி மாலத் தீவுகள் மற்றும் இலங்கை ஆகிய நாடுகளுக்குப் பயணம் மேற்கொண்டார்.
- ❖ அவருக்கு இலங்கை அதிபர் மைத்திரி பாலா சிறிசேனாவால் "சமாதி புத்தர் சிலை" ஒன்று பரிசாக அளிக்கப்பட்டது.
- ❖ சமாதி புத்தர் என்பது இலங்கையின் அனுராதாபுராவில் உள்ள மகாமிநவா பூங்காவில் அமைந்துள்ள ஒரு புகழ்பெற்ற சிலையாகும்.
- ❖ ஈஸ்டர் ஞாயிறு தீவிரவாதத் தாக்குதலுக்குப் பின்பு இலங்கைக்குப் பயணம் மேற்கொள்ளும் முதல் சர்வதேசத் தலைவர் மோடி ஆவார்.
- ❖ இவர் மாலத்தீவு அதிபர் முகமது சோலிக்குடன் இணைந்து பாதுகாப்பு மற்றும் கடல்சார் பாதுகாப்பு போன்ற முக்கியப் பகுதிகள் உள்பட 6 இருநாட்டு ஒப்பந்தங்களில் கையெழுத்திட்டுள்ளார்.
- ❖ பிரதமர் மோடிக்கு மாலத் தீவின் உயரிய விருதான "நிசான் இசுதீனின் ஆட்சியாளர்" என்ற விருது வழங்கப்பட்டது.
- ❖ மேலும் அவர் மாலத் தீவின் நாடாளுமன்றமான மஜ்லிஸில் உரையாற்றினார்.
- ❖ மேலும் மாலத் தீவைச் சேர்ந்த குடிமைப் பணி அதிகாரிகளுக்குப் பயிற்சி வழங்கவும் இந்தியா ஒப்புக் கொண்டுள்ளது.



தேசியத் தகவல் கிடங்கு

- ❖ மத்தியப் புள்ளியியல் மற்றும் திட்ட அமலாக்கத் துறை அமைச்சகம் பணித்துறை புள்ளியியல் மீதான ஒரு "தேசியத் தகவல் கிடங்கை" அமைக்கப் பரிந்துரை செய்துள்ளது.
- ❖ இது பெருநிலைப் பொருளியல் திரள்களின் தரத்தினை மேலும் மேம்படுத்துவதற்காக பெருந்தரவுப் பகுப்பாய்வுக் கருவிகளைப் பயன்படுத்தவிருக்கின்றது.
- ❖ மேலும் இது தேசியப் புள்ளியியல் ஆணையம் சுதந்திரமாகச் செயல்படுவதற்காக ஒரு சட்டமன்றக் கட்டமைப்பையும் ஏற்படுத்தவிருக்கின்றது.

சவுக்கண்டி ஸ்தூபி

- ❖ மத்திய கலாச்சார அமைச்சகத்தின் கீழுள்ள இந்தியத் தொல்லியல் துறை ஆய்வகம் சவுக்கண்டி ஸ்தூபியைத் "தேசிய முக்கியத்துவம் வாய்ந்த பாதுகாக்கப்பட்ட ஒரு பகுதியாக" அறிவித்துள்ளது.
- ❖ இது உத்தரப் பிரதேசத்தின் சாரநாத்தில் அமைந்துள்ளது.
- ❖ நான்கு பக்கங்களும் சாளரங்கள் கொண்டு விளங்குவதால் இது சவுக்கண்டி என்று அறியப்படுகின்றது.
- ❖ இது புத்தருடைய எச்சங்களின் நினைவுச் சின்னமாக விளங்குகின்றது. இது சிதைந்த நிலையில் காணப்படுகின்றது. இது அசலாக கி.பி. 5ஆம் நூற்றாண்டில் கட்டப்பட்டது.
- ❖ இது கி.பி. 7 ஆம் நூற்றாண்டைச் சேர்ந்த புகழ்பெற்ற சீனப் பயணியான யுவான் சுவாங்கின் பதிவிலும் இடம் பெற்றுள்ளது.





சுவச் சர்வேக்சான் குழு

- ❖ 2020 ஆம் ஆண்டின் சுவச் சர்வேக்சான் குழு (SSL 2020 - Swachh Survekshan League) வீட்டு வசதி மற்றும் நகர விவகாரங்களுக்கான அமைச்சர் ஹர்தீப் சிங் பூரியால் தொடங்கப்பட்டுள்ளது.
- ❖ இது இந்தியப் பெருநகரங்கள் மற்றும் சிறு நகரங்களின் காலாண்டுத் தூய்மைக் கணக்கெடுப்பிற்கான ஒரு ஆய்வாகும்.
- ❖ நகரங்களின் தூய்மை நிலையைத் தொடர்ந்து கண்காணித்தல் என்பது SSL குழுவின் ஒரு முன்னுரிமைப் பணியாக விளங்கும்.

தேசியக் கடல்சார் பாரம்பரிய அருங்காட்சியகம்

- ❖ குஜராத்தின் லோத்தலில் உள்ள பழமையான ஹரப்பா நாகரீகம் பரவியிருந்த இடத்திற்கு அருகில் கடல்சார் அருங்காட்சியகத்தை அமைப்பதற்குப் போர்ச்சுக்கலுடன் இணைந்து இந்தியா செயல்படவிருக்கின்றது என்று இந்திய அரசு அறிவித்துள்ளது.
- ❖ இது போர்ச்சுக்கலின் லிஸ்பனில் உள்ள கடற்படை அருங்காட்சியக மாதிரியில் அமைக்கப்படவிருக்கின்றது. இது போர்ச்சுக்கீசியக் கடற்படையினால் நிர்வகிக்கப்படவிருக்கின்றது.
- ❖ இந்தத் திட்டம் சாகர்மாலா திட்டத்தின் கீழ் இந்தியத் தொல்லியல் துறை ஆய்வகம், இந்தியக் கடற்படை, குஜராத் மாநில அரசு ஆகியவற்றின் உதவியுடன் செயல்படுத்தப்பட விருக்கின்றது.

சுற்றுச்சூழல் செய்திகள்

கடலில் நெகிழிப் பொருட்கள்

- ❖ கடந்த ஆண்டு கடலில் உள்ள நெகிழிப் பொருட்கள் பிரகடனம் குறித்து உறுதிமொழி எடுத்த பின்பு, 2021 ஆம் ஆண்டில் நாட்டில் ஒற்றைப் பயன்பாடு கொண்ட நெகிழிப் பொருட்களுக்குத் தடை விதிக்கப்படும் என்று கனடா நாட்டின் பிரதமர் ஜஸ்டின் டிரூடோ அறிவித்துள்ளார்.
- ❖ "கடலில் உள்ள நெகிழிப் பொருட்கள் பிரகடனம்" என்பது உலகில் உள்ள பெருங்கடல்களில் காணப்படும் மாசுபாடுகளுக்கு எதிராக எந்த ஒரு கட்டுப்பாட்டையும் விதிக்காத பிரகடனமாகும்.
- ❖ கடந்த ஆண்டு கியூபெக்கில் நடைபெற்ற ஜி-7 மாநாட்டின் போது ஐரோப்பிய ஒன்றியத்துடன் இணைந்து பிரான்ஸ், ஜெர்மனி, பிரிட்டன் மற்றும் இத்தாலி ஆகியவை இந்தப் பிரகடனம் குறித்து உறுதிமொழி எடுத்துக் கொண்டன.
- ❖ இந்தப் பிரகடனத்தில் அமெரிக்கா மற்றும் ஜப்பான் ஆகிய நாடுகள் இணையவில்லை.

விளையாட்டுச் செய்திகள்

யுவராஜ் சிங்

- ❖ 2011 ஆம் ஆண்டில் நடைபெற்ற உலகக் கோப்பையில் சிறந்த விளையாட்டை வெளிப்படுத்தியவரும் இந்தியாவின் மிகவும் புகழ்பெற்ற கிரிக்கெட் வீரர்களில் ஒருவருமான யுவராஜ் சிங் சர்வதேசக் கிரிக்கெட்டிலிருந்து ஓய்வு பெறப் போவதாக அறிவித்துள்ளார்.
- ❖ புற்றுநோயிலிருந்து மீண்டு வந்தவரான இவர் 40 டெஸ்ட் போட்டிகள், 304 ஒரு நாள் போட்டிகள், 58 இருபது ஓவர் கிரிக்கெட் போட்டிகள் ஆகியவற்றில் விளையாடியுள்ளார்.
- ❖ இவர் சவுரவ் கங்குலியின் தலைமையின் கீழ் 2000 ஆம் ஆண்டில் கிரிக்கெட்டில் அறிமுகமானார்.
- ❖ 2007 ஆம் ஆண்டின் 20 ஓவர் உலகக் கோப்பையில் இங்கிலாந்து அணியின் ஸ்டூவர்ட் ப்ராட் வீசிய ஒரு ஓவரில் 6 சிக்சர்கள் அடித்ததற்காக இவர் சிறப்பாக அறியப்படுகின்றார். இவர் அப்போட்டியில் 50 ரன்களை விரைவாகக் (12 பந்துகள்) கடந்தார்.
- ❖ 2011 கிரிக்கெட் உலகக் கோப்பையில் இவர் தொடர் நாயகன் ஆவார்.



முக்கிய தினங்கள்

உலக மூளைக் கட்டி தினம் - ஜூன் 08

- ❖ ஒவ்வொரு ஆண்டும் ஜூன் 08 அன்று உலக மூளைக் கட்டி தினம் அனுசரிக்கப்படுகின்றது.
- ❖ பொது மக்களிடையே மூளைக் கட்டி குறித்து விழிப்புணர்வை ஏற்படுத்துவதற்காக ஜெர்மன் மூளைக் கட்டி மன்றம் 2000 ஆம் ஆண்டில் முதன்முறையாக இத்தினத்தை அனுசரித்தது.


- ❖ மூளைக் கட்டி ஏற்படுவதற்கான காரணம் மற்றும் அனைவருக்குமான ஏற்கத்தகு சிகிச்சை குறித்துக் கண்டறிதல் ஆகியவை குறித்துப் பொதுமக்கள் மற்றும் ஆராய்ச்சி & மேம்பாட்டு நிறுவனங்களின் ஈர்ப்பைப் பெறுவதற்காக இத்தினம் அனுசரிக்கப்படுகின்றது.

பவள முக்கோண தினம் - ஜூன் 09

- ❖ ஒவ்வொரு ஆண்டும் ஜூன் 09 அன்று பவள முக்கோண தினம் அனுசரிக்கப்படுகின்றது.
- ❖ இது 2012 ஆம் ஆண்டு ஜூன் 10 அன்று உலகப் பெருங்கடல்கள் தினமாக முதன்முறையாக அனுசரிக்கப்பட்டது.
- ❖ கடல் பாதுகாப்பு, அதிலும் குறிப்பாக பவள முக்கோணப் பாதுகாப்பு குறித்த விழிப்புணர்வை ஏற்படுத்துவதற்காக இத்தினம் அனுசரிக்கப்படுகின்றது.

பவள முக்கோணம்

- ❖ பவள முக்கோணம் ஆனது உலகில் கடல்சார் பல்லுயிர்ப் பெருக்கத்தின் மையமாக விளங்குகின்றது.
- ❖ இது கடல்களின் அமேசான் எனவும் அழைக்கப்படுகின்றது.
- ❖ இது ஏறக்குறைய இந்தோனேசியா, மலேசியா, பப்புவா நியூ கினியா, பிலிப்பைன்ஸ், சாலமன் தீவுகள் மற்றும் திமோர் - லெஸ்தி ஆகிய பகுதிகளின் வெப்ப மண்டலக் கடல் நீரின் முக்கோணப் பகுதியாகும்.
- ❖ இது காங்கோ வடிநிலம் மற்றும் அமேசான் மழைக் காடுகள் ஆகியவற்றுடன் இணைந்து பூமியில் உள்ள 3 பெரிய சுற்றுச்சூழல் மண்டலங்களில் ஒன்றாகக் கருதப்படுகின்றது.



உலக குழந்தைத் தொழிலாளர் எதிர்ப்பு தினம் - ஜூன் 12

- ❖ ஒவ்வொரு ஆண்டும் ஜூன் 12 அன்று உலக குழந்தைத் தொழிலாளர் எதிர்ப்பு தினம் அனுசரிக்கப்படுகின்றது.
- ❖ இது குழந்தைத் தொழிலாளர் முறையைத் தடுப்பதற்கு விழிப்புணர்வு மற்றும் செயல் நடவடிக்கைகள் ஆகியவற்றை ஏற்படுத்தும் நோக்கத்திற்காக 2002 ஆம் ஆண்டில் முதன்முறையாக ஏற்படுத்தப்பட்டது.
- ❖ குழந்தைத் தொழிலாளர்களின் எந்தவொரு வடிவத்திற்கும் எதிராக ஒரு உலகளாவிய இயக்கத்தை ஏற்படுத்துவதை இத்தினம் நோக்கமாகக் கொண்டுள்ளது.



இதரச் செய்திகள்

கிரீஷ் கர்னாட்

- ❖ முதுபெரும் நடிகர், திரைப்பட இயக்குநர், வலதுசாரிக் கொள்கைகளின் விமர்சகர், கன்னட எழுத்தாளர் மற்றும் நாடக ஆசிரியரான கிரீஷ் கர்னாட் (1938-2019) காலமானார்.
- ❖ நாகமண்டலா, யயாதி மற்றும் துக்ளக் ஆகியவை இவரது சில புகழ்பெற்றப் படைப்புகளாகும்.
- ❖ இவர் 1974 ஆம் ஆண்டு முதல் 1975 ஆம் ஆண்டு வரை இந்தியத் திரைப்பட மற்றும் தொலைக்காட்சி நிறுவனத்தின் இயக்குநராகப் பணியாற்றினார். இவர் 1988 ஆம் ஆண்டு முதல் 1993 ஆம் ஆண்டு வரை சங்கீத நாடக நிறுவனத்தின் தலைவராகப் பணியாற்றினார்.
- ❖ இவருக்கு பத்ம ஸ்ரீ (1974), பத்ம பூசன் (1992), இலக்கியத்தில் உயரிய விருதான ஞானபீடம் (1998) ஆகிய விருதுகள் வழங்கப்பட்டுள்ளன.